

पेस्ट-डेस-पेटीट्स रुमीनन्ट्स
(पी.पी.आर. : शेळ्या-मेंढयांमधील बुळकांडी)

हा मुख्यतः शेळ्या-मेंढयांना होणारा एक विषाणूजन्य रोग असून हा रोग अतितीव्र स्वरूपाचा व जलद पसरणारा आहे.

प्रसार :-

- प्रादुर्भाव प्रामुख्याने 4 महिने ते 24 महिने या वयोगटातील शेळ्या-मेंढयांमध्ये दिसून येतो.
- रोगाचा प्रसार प्रामुख्याने कळपातील लागण झालेल्या जनावरांच्या डोळे/नाक/तोंड यामधून येणारा स्त्राव विष्टेमधून किंवा बाधीत शेळ्या-मेंढयांच्या शिंका अथवा खोकल्यामधून इतर निरोगी शेळ्या-मेंढयांमध्ये होतो.
- शेळ्या-मेंढयांच्या वाडयामधील बाधीत सामान, पाणी, खाद्याची भांडी, तसेच गवताचा बिछाना यामुळे देखील या रोगाचा प्रसार झपाट्याने होतो.

लक्षणे :-

- बाधीत शेळ्या-मेंढयांमध्ये अचानकताप येऊन (40 ते 41 डिग्री सें.) शेळ्या-मेंढया गुंगलेल्या, उदासीन व झापड आल्यासारख्या दिसतात.
- डोळे, नाक व तोंडातून सुरुवातीला पाण्यासारखा व नंतरजाड व पिवळसर स्त्राव येतो.
- विष्टा पातळ होते व विष्टेस घाण वास येतो. विष्टेतून रक्तस्त्राव होतो.
- श्वासोश्वास करण्यास त्रास होतो. श्वास घेतांना आवाज होतो. खोकतांना त्रास होतो.
- रोगाच्या अतितीव्र स्वरूपामध्ये बाधीत जनावरांचा मृत्यू होण्याची शक्यता असते.

रोगनियंत्रण:-

- दुय्यम जिवाणूजन्य आजार टाळण्यासाठी पशुवैद्यकीयतज्ञांद्वारे औषधोपचार करावेत.
- तोंडातील विकृती धुण्यासाठी 4 टक्के पोटॅशियम परमँगनेट अथवा 4 टक्के सोडीयम बायोकार्बोनेटचे द्रावण वापरावे.
- वाडयामध्ये स्वच्छता व निर्जंतुकीकरणकरणे आवश्यक आहे.
- मृत शेळ्या-मेंढयांना जमिनीत खोलवर पुरून व त्यावर चुना पावडर टाकून त्यांची योग्य विल्हेवाट लावावी.
- वयोगट 4 महिने व त्या वरील वयाच्या शेळ्या-मेंढयांमध्ये पी.पी.आर. प्रतिबंधात्मक लसीकरण करावे.
- या रोगामधील शेळ्या-मेंढयांच्या मरतुकीमुळे शेतक-यांचे मोठ्या प्रमाणात होणारे आर्थिकनुकसान टाळण्यासाठी पशुसंवर्धनविभागामार्फत राज्यभरात सन 2010-11 या वर्षापासून “पी.पी.आर.रोगनियंत्रण कार्यक्रम” (पी.पी.आर.-कंट्रोल प्रोग्रॅम) या योजनेमध्ये राज्यातील 100 टक्के शेळ्या-मेंढयांना पी.पी.आर. रोग प्रतिबंधक लसीकरण करण्याची मोहिम हाती घेण्यात आली आहे.

